



दैनिक

न्याय साक्षी

अधिकार से न्याय तक

महत्वपूर्ण एवं खास

जम्मू-कश्मीर के किश्तवाड़ में महसूस किए गए भूकंप के झटके, 3.7 की तीव्रता से कांपी धरती श्रीनगर (आरएनएस)। जम्मू-कश्मीर में एक बार फिर से भूकंप के झटके महसूस किए गए, इस बार किश्तवाड़ में भूकंप के तेज झटके आए, नेशनल सेंटर फॉर सीस्मोलॉजी के मुताबिक, मंगलवार सुबह आए इस भूकंप की तीव्रता रिक्टर पैमाने पर 3.7 मापी गई। भूकंप आने से लोग बुरी तरह से सहम गए और अपने-अपने घरों से बाहर निकल आए, हालांकि इस भूकंप से अभी तक किसी भी प्रकार के जान या माल के नुकसान की कोई खबर सामने नहीं आई है। भूकंप विज्ञान के लिए राष्ट्रीय केंद्र (एनसीएस) के मुताबिक, जम्मू-कश्मीर के किश्तवाड़ में मंगलवार सुबह 6.36 बजे भूकंप के झटके महसूस किए गए, एनसीएस ने एक बयान में कहा कि इस भूकंप की तीव्रता रिक्टर स्केल पर 3.7 मापी गई, ये भूकंप 20 फरवरी की सुबह 06:36 बजे आया, भूकंप की गहराई जमीन के भीतर 5 किमी नीचे थी, बता दें कि इससे पहले कल यानी सोमवार 19 फरवरी को भी जम्मू-कश्मीर में भूकंप के झटके महसूस किए गए थे, ये भूकंप सोमवार शाम कारगिल के लद्दाख क्षेत्र में आया, इस भूकंप की तीव्रता रिक्टर स्केल पर 5.2 मापी गई थी, सोमवार रात करीब 9:35 बजे आए इस भूकंप से भी किसी भी प्रकार के जान या माल का नुकसान नहीं हुआ था, जम्मू-कश्मीर में बारिश व बर्फबारी, श्रीनगर-जम्मू राजमार्ग अवरुद्ध श्रीनगर (आरएनएस)। जम्मू-कश्मीर में पिछले 24 घंटों के दौरान बारिश/बर्फबारी हुई, इससे मंगलवार को भूखलन से श्रीनगर-जम्मू राष्ट्रीय राजमार्ग अवरुद्ध हो गया। यातायात विभाग के अधिकारियों ने कहा कि रामबन जिले में श्रीनगर-जम्मू राष्ट्रीय राजमार्ग पर कई भूखलन के कारण राजमार्ग पर यातायात निलंबित कर दिया गया है। यातायात अधिकारियों ने कहा, यात्रा शुरू करने से पहले, इच्छुक यात्रियों को राजमार्ग की नवीनतम स्थिति के बारे में जानने के लिए श्रीनगर और जम्मू में हमारे नियंत्रण कक्ष से संपर्क करना होगा। पिछले 24 घंटों के दौरान जम्मू-कश्मीर में बारिश/बर्फबारी हुई क्योंकि मौसम कार्यालय ने कहा कि बुधवार दोपहर से मौसम में सुधार होगा। श्रीनगर में आज न्यूनतम तापमान माइनस 0.7, गुलमर्ग में माइनस 1 और पहलगाम में माइनस 0.5 डिग्री रहा। लद्दाख क्षेत्र के लेह शहर में न्यूनतम तापमान माइनस 4.5 और कारगिल में माइनस 9.2 डिग्री रहा।

अमित शाह के बयानबाजी मामले में राहुल गांधी को मिली राहत नई दिल्ली (आरएनएस)। कांग्रेस सांसद राहुल गांधी को मंगलवार को एमपी-एमएलए कोर्ट से बड़ी राहत मिली, दरअसल, मानहानिक के मामले में राहुल गांधी को उत्तर प्रदेश की सुल्तानपुर स्थित एमपी-एमएलए कोर्ट ने जमानत दे दी, केरल के वायनाड से सांसद राहुल गांधी भारत जोड़ो न्याय यात्रा शुरूकर कोर्ट में पेश होने के लिए पहुंचे थे, पूरा मामाल साल 2018 से जुड़ा है, जो केंद्रीय गृह मंत्री अमित शाह से संबंधित है, कांग्रेस नेता राहुल गांधी पर गृह मंत्री शाह के खिलाफ अभद्र टिप्पणी करने का आरोप लगा था, बस-ट्रक की टक्कर में दो की मौत, दर्जन भर घायल रांची (आरएनएस)। रांची के नामकुम थाना क्षेत्र में रिंग रोड पर टाटीसिलवे-रामपुर के पास मंगलवार सुबह एक बस और ट्रक में आमने-सामने की टक्कर हो गई। हादसे में दोनों वाहनों के चालक की मौत हो गई। हादसे में करीब एक दर्जन लोगों के घायल होने की सूचना है। घायलों को इलाज के लिए रिम्स ले जाया गया है। पुलिस घटनास्थल पर पहुंचकर मामले की जांच कर रही है। पुलिस क्षतिग्रस्त वाहनों को हटाने के प्रयास में जुट गई है। दुर्घटना के कारण सड़क जाम है। रांची-टाटा मार्ग अवरुद्ध हो गया है। सड़क के दोनों ओर वाहनों की लंबी लंबी कतार लगी है।

प्रधानमंत्री मोदी से मिले पंजाब के पूर्व सीएम कैप्टन अमरिंदर नई दिल्ली (आरएनएस)। पंजाब के पूर्व मुख्यमंत्री कैप्टन अमरिंदर सिंह ने नई दिल्ली में प्रधानमंत्री नरेंद्र मोदी से मुलाकात कर किसानों से जुड़े मुद्दों सहित पंजाब से जुड़े कई महत्वपूर्ण मुद्दों पर बातचीत की है। बताया जा रहा है कि अमरिंदर सिंह ने किसानों के आंदोलन से जुड़े मुद्दों और तथ्यों से प्रधानमंत्री मोदी को अवगत कराया। वहीं दोनों नेताओं के बीच आने वाले लोकसभा चुनाव की तैयारियों और पंजाब से जुड़े कई अहम मसलों पर भी चर्चा हुई।

पीएम मोदी ने 32000 करोड़ से ज्यादा की परियोजनाओं का किया उद्घाटन, घाटी को मिली पहली इलेक्ट्रिक ट्रेन

जम्मू (आरएनएस)। प्रधानमंत्री नरेंद्र मोदी ने मंगलवार को जम्मू से कई विकास परियोजनाओं का उद्घाटन और शिलान्यास किया, इसी के साथ पीएम मोदी ने घाटी को पहली इलेक्ट्रिक ट्रेन सेवा का भी तोहफा दिया, जम्मू के एमए स्टेडियम पहुंचने पर उपराज्यपाल मनोज सिन्हा ने पीएम मोदी को माता वैष्णोदेवी की तस्वीर भेंटकर स्वागत किया, इस दौरान जम्मू-कश्मीर के उपराज्यपाल मनोज सिन्हा ने पीएम मोदी के कार्यकाल में घाटी में हुए विकास के बारे में जानकारी दी, उन्होंने कहा कि आज घाटी में आतंकवाद की घटनाओं में 75 प्रतिशत की कमी आई है, जबकि पथराव की घटनाएं अब इतिहास हो गई हैं, प्रधानमंत्री नरेंद्र मोदी ने कहा कि हमने संकल्प लिया है, विकसित जम्मू-कश्मीर का, मुझे आप पर विश्वास है हम जम्मू-कश्मीर को विकसित बनाकर ही रहेंगे, उन्होंने कहा कि 70-70 के अंधूरे आपके सपने आने वाले कुछ ही वर्षों में मोदी पूरे करके देगा, पीएम मोदी ने कहा कि एक वो दिन भी थे जब जम्मू-कश्मीर में से सिर्फ निराशा की खबरें आती थीं, पीएम मोदी ने कहा कि अनेक शैक्षणिक संस्थानों से हमारे साथ लाखों लोग जुड़े हैं, पीएम मोदी ने कहा कि, यह हमारे लिए बहुत बड़ा आशीर्वाद है कि आप इतनी दूर से यहां आए हैं, मुझे बताया गया है कि 285 ब्लॉकों में लगी एलईडी स्क्रीन के जरिए लोग इस कार्यक्रम को सुन रहे हैं, प्रधानमंत्री नरेंद्र मोदी ने जम्मू के एमए स्टेडियम से जनसभा को संबोधित किया, पीएम मोदी ने अपने संबोधन की शुरुआत स्थानीय भाषा से की, पीएम मोदी को स्थानीय भाषा में बोलता देख वहां मौजूद हजारों लोगों भी भीड़ उत्साह से चिल्लाने लगी, प्रधानमंत्री नरेंद्र मोदी ने जम्मू में 'विकसित भारत' कार्यक्रम के तहत विभिन्न सरकारी योजनाओं के लाभार्थियों के साथ बातचीत भी की, इस दौरान सभी लाभार्थियों ने पीएम मोदी के योगदान की सराहना की, प्रधानमंत्री नरेंद्र मोदी ने अपने जम्मू दौर के दौरान घाटी में सरकारी नौकरियों के लिए चुने गए अभ्यर्थियों को नियुक्त पत्र भी बांटे, इस दौरान पीएम मोदी ने केंद्र शासित राज्य के करीब 1500 नई सरकारी भर्तियों को नियुक्ति आदेश वितरित किए, प्रधानमंत्री नरेंद्र मोदी ने जम्मू से आज घाटी को पहली इलेक्ट्रिक ट्रेन सेवा दी, पीएम नरेंद्र मोदी ने संगलदान स्टेशन और बारामूला स्टेशन के बीच ट्रेन सेवा को हरी झंडी दिखाई, जम्मू-कश्मीर की ये पहली ट्रेन है जिसका संचालन इलेक्ट्रिक यानी बिजली इंजनों से किया जाएगा, प्रधानमंत्री नरेंद्र मोदी ने जम्मू के एमए स्टेडियम में 32,000 करोड़ रुपये से अधिक की कई विकास परियोजनाओं का उद्घाटन और शिलान्यास किया, इन परियोजनाओं में स्वास्थ्य, शिक्षा, रेल, सड़क, विमानन, पेट्रोलियम, नागरिक बुनियादी ढांचे सहित कई क्षेत्रों का विकास होगा, प्रधानमंत्री नरेंद्र मोदी ने जम्मू में मंगलवार को जिन परियोजनाओं का उद्घाटन और शिलान्यास किया, उनमें सबसे ज्यादा आईआईटी, आईआईएम और एएस शामिल हैं, प्रधानमंत्री नरेंद्र मोदी के साथ उपराज्यपाल मनोज सिन्हा के अलावा केंद्रीय मंत्री डॉ. जितेंद्र सिंह, राज्यसभा सांसद गुलाम अली खटाना, सांसद जुगल किशोर शर्मा भी मंच पर मौजूद रहे,

भरतकुंड रेलवे स्टेशन के नवनिर्माण का पीएम मोदी करेंगे वर्चुअल शिलान्यास अयोध्या (आरएनएस)। भरत कुंड रेलवे स्टेशन के नवनिर्माण का पीएम मोदी द्वारा वर्चुअल रूप से 26 फरवरी को शिलान्यास किया जाएगा। भरतकुंड स्टेशन में आयोजित समारोह में इसका लाइव प्रसारण होगा। जिसका लेखर सांसद लल्लू सिंह, पार्टी पदाधिकारियों व रेलवे के अधिकारियों के साथ समारोह स्थल का निरीक्षण किया। सांसद लल्लू सिंह ने बताया कि 26 तारीख को प्रधानमंत्री द्वारा किए जा रहे शिलान्यास कार्यक्रम का लाइव प्रसारण किया जाएगा। भरतकुंड स्टेशन के नवनिर्माण में यहां यात्री सुविधाओं में विकास किया जाएगा। पार्किंग, सीसीटीवी, विद्युंगजनों के लिए बेहतर व्यवस्था तथा यात्री सुविधा केन्द्र विकसित किया जाएगा। स्टेशन का नवनिर्माण राममंदिर के तर्ज पर होने से यहां आने वाले श्रद्धालुओं को आध्यात्मिक नगरी में प्रवेश की झलक मिलेगी। उच्च श्रेणी का स्टेशन होने के कारण बाहरी श्रद्धालुओं तथा स्थानीय नागरिकों को इसका लाभ मिलेगा।

सरकार के प्रस्ताव पर नहीं माने किसान, 21 फरवरी को दिल्ली कूच की तैयारी

नई दिल्ली (आरएनएस)। न्यूनतम समर्थन मूल्य (एमएसपी) समेत कई मांगों को लेकर 13 फरवरी से आंदोलन कर रहे किसानों ने सरकार के प्रस्ताव को स्वीकार करने से इनकार कर दिया, अब किसान कल यानी 21 फरवरी को एक बार फिर से दिल्ली कूच करने की तैयारी कर रहे हैं, सरकार ने किसानों के सामने दाल, मक्का और कपास की खरीद पर अगले पांच साल के लिए एमएसपी देने का प्रस्ताव रखा था, जिसे किसानों ने स्वीकार नहीं किया, सरकार के प्रस्ताव को खारिज करने के कुछ घंटों बाद, किसान नेता सरवन सिंह पंढरे ने केंद्र को चेतावनी दी कि अब जो भी होगा उसके लिए वह जिम्मेदार होगी, इससे पहले सोमवार को शंभू बॉर्डर पर प्रदर्शन कर रहे किसानों के साथ किसान नेता सरवन सिंह ने मीटिंग की, जिसमें उन्होंने कहा कि केंद्र सरकार के एमएसपी को लेकर खेे गए प्रस्ताव को किसान स्वीकार नहीं करेंगे, किसानों और सरकार के बीच तीन दौर की बातों बेनतीजा रहने के बाद केंद्र ने रविवार शाम को एक बार फिर से चंडीगढ़ में चौथी बार किसान नेताओं के साथ बैठक की, दर रात तक चली इस मीटिंग में तीन केंद्रीय मंत्री पीयूष गोयल, अर्जुन मुंडा और नित्यानंद राय ने सरकार की ओर से किसानों के सामने प्रस्ताव रखा, जिसे अब किसानों ने खारिज कर दिया, किसान नेता सरवन सिंह पंढरे में मंगलवार सुबह कहा कि सरकार ने अपने इरादे साफ कर दिए हैं कि वह उन्हें दिल्ली में घुसने नहीं देगी, किसान नेता सरवर सिंह पंढरे ने कहा कि, सरकार की मंशा बिल्कुल साफ थी कि वे हमें किसी भी कीमत पर दिल्ली में प्रवेश नहीं करने दें, उन्होंने कहा कि अगर आप किसानों के साथ बातचीत से समाधान नहीं निकालना चाहते हैं तो हमें दिल्ली की ओर मार्च करने की अनुमति दी जानी चाहिए,

सुप्रीम कोर्ट ने चंडीगढ़ में आप प्रत्याशी कुलदीप कुमार को घोषित किया विजेता

नई दिल्ली (आरएनएस)। सुप्रीम कोर्ट ने आज ऐतिहासिक फैसला सुनाते हुए चंडीगढ़ मेयर चुनाव में आम आदमी पार्टी (आप) के प्रत्याशी कुलदीप कुमार को विजेता घोषित कर वियामुख्य न्यायाधीश (सीजेआई) डीवाई चंद्रचूड़ की अध्यक्षता वाली बेंच ने पीठासीन अधिकारी अनिल मसीह द्वारा भाजपा प्रत्याशी मनोज सोनकर को विजेता घोषित करने के फैसले को रद्द कर वियामसीह के कुलदीप के पक्ष में डाले गए 8 वोटों को विकृत करके अमान्य घोषित करने के बाद कोर्ट ने ये फैसला सुनाया है, 30 जनवरी को चंडीगढ़ मेयर का चुनाव हुआ था। इसमें 20 वोट होने के बावजूद भी आप -कांग्रेस का गठबंधन हार गया, वहीं 16 वोट होने पर भी भाजपा जीत गई थी।ऐसा इसलिए हुआ था क्योंकि पीठासीन अधिकारी अनिल मसीह ने आप -कांग्रेस गठबंधन के 8 वोट अमान्य करार दे दिए थे। इसके बाद आप ने सुप्रीम कोर्ट में याचिका दायर की थी।अब सीजेआई ने कहा कि पीठासीन अधिकारी

कोर्ट ने मेयर चुनाव के परिणाम को रद्द करते हुए आप उम्मीदवार को विजयी घोषित कर दिया। सीजेआई डीवाई चंद्रचूड़ ने कहा कि यह स्पष्ट है कि अमान्य घोषित किए 8 मतों को याचिकाकर्ता (कुलदीप) के पक्ष में डाला गया था और पीठासीन अधिकारी मसीह ने मतों को अमान्य और विकृत करने के उद्देश्य से उन पर निशान लगा दिए, ताकि 8वें प्रतिवादी (भाजपा प्रत्याशी) को विजेता घोषित किया जा सके।उन्होंने कहा कि इसके अलावा मसीह ने कोर्ट में झूठ बोला कि मतपत्र पहले से विकृत थे, जबकि ऐसा नहीं था।

सीजेआई ने कहा कि पीठासीन अधिकारी

छत्तीसगढ़ के हेल्थ सर्विस डिलीवरी में ड्रोन का उपयोग शुरू, आपातकालीन स्थिति में मरीजों को मिलेगी तत्काल सहायता

पायलेट प्रोजेक्ट के रूप में चयनित है मेडिकल कॉलेज अम्बिकापुर सीएचसी उदयपुर से ड्रोन से ब्लड सैम्पल एवं ओटी कल्चर जांच के लिए पहुंचाया गया मेडिकल कॉलेज अंबिकापुर रायपुर

मुख्यमंत्री विष्णु देव साय के निर्देश पर स्वास्थ्य मंत्री श्याम बिहारी जायसवाल राज्य में स्वास्थ्य सुविधाएं बढ़ाने के लिए लगातार प्रयासरत हैं। स्वास्थ्य के क्षेत्र में छत्तीसगढ़ में ड्रोन के माध्यम से

दवाओं एवं ब्लड सैम्पल के परिवहन का अभिनव प्रयोग शुरू कर दिया गया है। 19 फरवरी सोमवार को ड्रोन के जरिए ब्लड सैम्पल एवं ओटी कल्चर को सामुदायिक स्वास्थ्य केन्द्र उदयपुर से

जांच के लिए ड्रोन के माध्यम से सफलता पूर्वक अंबिकापुर स्थित राजमाता देवेन्द्र कुमारी सिंहदेव शासकीय चिकित्सा महाविद्यालय पहुंचाया गया।

गौरतलब है कि भारत सरकार के

पायलेट प्रोजेक्ट यूज ऑफ ड्रोन टेक्नॉलॉजी इन हेल्थ सर्विस डिलीवरी से देश की दूरदराज के इलाकों में लोगों की स्वास्थ्य सुविधाओं तक पहुंच बढ़ाने का प्रयोग किया जा रहा है, जिसके लिए स्वास्थ्य केन्द्र चिन्हित किए गए हैं। इस पायलेट प्रोजेक्ट में छत्तीसगढ़ के अंबिकापुर स्थित राजमाता देवेन्द्र कुमारी सिंहदेव शासकीय चिकित्सा महाविद्यालय का भी चयन हुआ है।

चिकित्सा महाविद्यालय अंबिकापुर द्वारा इस पायलेट प्रोजेक्ट के तहत 19 फरवरी ड्रोन के माध्यम से ब्लड सैम्पल और ओटी कल्चर के परिवहन का पहला सफल ट्रायल किया गया। मेडिकल

कॉलेज अंबिकापुर से 40 किलोमीटर दूर स्थित उदयपुर सामुदायिक स्वास्थ्य केन्द्र से ड्रोन के माध्यम से जांच हेतु ब्लड सैम्पल एवं ओटी कल्चर हेतु सैपल ड्रोन से महाविद्यालय मंगाये गये।

छत्तीसगढ़ राज्य के सरगुजा एवं बस्तर क्षेत्र के दूरस्थ क्षेत्रों में स्थित कई सामुदायिक स्वास्थ्य केन्द्रों ऐसे हैं जहां की लैब में कई प्रकार की जांच की सुविधा नहीं है। जांच के लिए सैम्पल निकटतम रेफरल सेंटर में भेजना पड़ता है। ऐसी स्थिति में ड्रोन सुविधा मरीजों के लिए वरदान साबित हो सकती है। ट्रायल परीक्षण में ड्रोन को मेडिकल कॉलेज अम्बिकापुर से उदयपुर पहुंचने में 30 मिनट का समय लगा, जहां उदयपुर के शिरमिटी स्टेशनम ग्राउंड में उसका सफल लैंडिंग कराया गया। इनके द्वारा 15

मिनट के अंदर ब्लड सैपल जिसका वजन लगभग 600 ग्राम था, ड्रोन में लोड किया गया व वापस ड्रोन को मेडिकल कॉलेज अम्बिकापुर भेज दिया गया।

इस प्रोजेक्ट हेतु दो स्व-सहायता समूह की ड्रोन दीदीयों को, ड्रोन संचालन की ट्रेनिंग हेतु दिल्ली भेजा गया था। जिसमें सामुदायिक स्वास्थ्य केन्द्रों ऐसे हैं जहां कार्य हेतु एक ड्रोन दीदी को उदयपुर एवं एक ड्रोन दीदी अम्बिकापुर के लिए प्रशिक्षित किया गया है। इस प्रोजेक्ट के सफल होने पर राज्य के समस्त जिलों में इसे लागू किया जायेगा। दूरस्थ इलाके से भर्ती मरीज को तत्काल जांच एवं सैपल रिपोर्टिंग की जानकारी वायु परिवहन के माध्यम से सुविधा उपलब्ध कराना सरगुजा जिले के लिए एक वरदान साबित हो सकती है।

मराठा आरक्षण बिल महाराष्ट्र विधानसभा में सर्वसम्मति से पास, सरकारी नौकरियों और शिक्षा में मिलेगा 10 फीसदी आरक्षण

मुंबई (आरएनएस)। मराठा आरक्षण विधेयक एकमत से महाराष्ट्र विधानसभा से पास हो गया। इसमें मराठा समुदाय के लोगों को सरकारी नौकरियों और शिक्षा में 10 फीसदी का आरक्षण मिलेगा। विधानसभा के विशेष सत्र में यह विधेयक सर्वसम्मति से पास हो गया। महाराष्ट्र सरकार ने मंगलवार को एक दिन के लिए विशेष विधानसभा सत्र आयोजित किया था जिसमें 'मराठा आरक्षण' प्रमुख एजेंडा था। इस मांग को लेकर लंबे समय से महाराष्ट्र में आंदोलन जारी था।

पिछले हफ्ते सीएम एकनाथ शिंदे ने दावा किया था कि उनकी सरकार अन्य समुदायों के आरक्षण में किसी भी तरह का बदलाव किए बिना

मराठा समुदाय को आरक्षण देगी। जारंगे पाटिल के नेतृत्व में मराठा समुदाय ओबीसी श्रेणी के तहत शिक्षा और नौकरियों में आरक्षण की मांग कर रहा था।

मराठा आरक्षण विधेयक सामाजिक और शैक्षिक रूप से

पिछड़ा वर्ग अधिनियम की तरह है। जिसे तत्कालीन सीएम देवेंद्र फडनवीस द्वारा पेश किया गया था। महाराष्ट्र में पहले से ही आर्थिक रूप से कमजोर वर्ग (ईडब्ल्यूएस) के लिए 10लन कोटा है जिसका मराठा भी काफी फायदा उठाते रहे हैं।

दिल्ली से श्रीनगर जा रहा इंडिगो का विमान खराब मौसम में डगमगाया

नई दिल्ली (आरएनएस)। दिल्ली से श्रीनगर जाने वाली इंडिगो का एक उड़ान को खराब मौसम के कारण हवा में 2 झटके झेलने पड़े। इस दौरान यात्रियों की सांसें अटक गईं।इंडिगो की उड़ान 6ई6125 ने सोमवार को शाम 5:25 बजे दिल्ली हवाई अड्डे से श्रीनगर के लिए उड़ान भरी थी। इस दौरान मौसम खराब होने से विमान हवा में डगमगाने लगा।इस परिस्थिति में यात्री काफी घबरा और सहम गए। हालांकि, कुछ देर बाद झटके बंद होने पर सबने राहत की सांस ली।

विमान में सवार कश्मीर से बचा संघ के प्रमुख नाबा फिरदौस ने बताया कि कुछ समय के लिए ऐसा लगा,

जैसे जीवन का अंतिम समय आ गया।उन्होंने बताया कि जब विमान हिल रहा था तो लोगों ने दूआ करना शुरू कर दिया। घटना का वीडियो भी सोशल मीडिया पर सामने आया है, जिसमें यात्री झटके लगने के दौरान विमान में सहमे दिख रहे हैं।बता दें कि जम्मू-कश्मीर में मौसम काफी खराब है। वहीं बर्फबारी और बारिश हो रही है।